

علمِ دین کے فضائل

04-May-2023



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتِمِ النَّبِيِّينَ ط

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سنت اعتکاف کی نیت کی)

دروِ پاک کی فضیلت

ہم گناہ گاروں کی شفاعت فرمانے والے آقا صلی اللہ علیہ وآلہ وسلم کا فرمان ہے:

مَنْ صَلَّى عَلَيَّ مَاءَةً كَتَبَ اللَّهُ بَيْنَ عَيْنَيْهِ بَرَاءَةً مِّنَ النِّفَاقِ وَبَرَاءَةً مِّنَ

النَّارِ وَأَسْكَنَهُ اللَّهُ يَوْمَ الْقِيَامَةِ مَعَ الشُّهَدَاءِ

یعنی جو شخص مجھ پر سو (100) مرتبہ دُرُودِ پاک پڑھے گا اللہ پاک اُس کی دونوں

آنکھوں کے درمیان لکھ دے گا کہ یہ شخص نفاق اور جہنم کی آگ سے آزاد ہے اور اُسے

بروزِ قیامت شہیدوں کے ساتھ رکھے گا - (معجم اوسط، من لیسہ محمد، ۲۵۲/۵، حدیث:

(۷۲۵)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّد

بیان سننے کی نیتیں

فرمانِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ: أَفْضَلُ الْعَبْلِ النَّيَّةُ الصَّادِقَةُ سَجِي نَيْتِ سَبِّ سَبِّ

افضل عمل ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت

بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِّمَ سَيِّئَاتِي﴾ علم سیکھنے کے لئے پورا بیان سنوں گا ﴿بِأَدَبٍ﴾ بیٹھوں گا ﴿دَوْرَانَ﴾ دورانِ بیان سُستی سے بچوں گا ﴿أَبْنِي﴾ اپنی اصلاح کے لئے بیان سنوں گا ﴿جَوْسُنُونَ﴾ سنوں گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ
طالِبِ عِلْمِ دِينٍ پُرْ كَرَمٍ هُوَ كَيْفَا... (ایمان افروز واقعہ)

حضرت یحییٰ بن یحییٰ رحمۃ اللہ علیہ مفتی مدینہ، حضرت مالک بن انس رحمۃ اللہ علیہ کے شاگرد ہیں، فرماتے ہیں: پہلے دن جب میں حضرت امام مالک بن انس رحمۃ اللہ علیہ کی خدمت میں پڑھنے کے لئے حاضر ہوا، آپ نے میرا نام پوچھا، پھر فرمایا: اللہ! اللہ! اے یحییٰ! علم دین سیکھنے میں خوب کوشش کرو...! تمہاری ترغیب کے لئے میں تمہیں ایک واقعہ سناتا ہوں۔ ایک مرتبہ مُلکِ شام سے تمہاری ہی عمر کا ایک نوجوان مدینہ منورہ میں علم دین سیکھنے کے لئے آیا، وہ ہمارے ساتھ پڑھتا تھا، دورانِ طالبِ علمی ہی اسے موت آگئی، میں نے اس نوجوان کے جنازے جیسا کسی کا جنازہ نہیں دیکھا، مدینہ منورہ کا کوئی عالم، کوئی طالبِ علم ایسا نہیں تھا جو اس کے جنازے پر نہ آیا ہو، اس وقت کے بہت بڑے عالم دین حضرت ربیعہ رحمۃ اللہ علیہ نے اس کی نمازِ جنازہ پڑھائی، پھر حضرت ربیعہ، حضرت زید بن اسلم، حضرت یحییٰ بن سعید اور حضرت ابنِ شہاب رحمۃ اللہ علیہم (یعنی اس وقت کے بہت بڑے بڑے علمائے کرام) نے اسے قبر میں اتارا۔

اس خوش نصیب طالبِ علم کی وفات کے تیسرے دن ایک شخص نے اسے خواب

میں دیکھا، کیا دیکھتا ہے: ایک خوبصورت نوجوان ہے، اس نے سفید لباس پہنا ہے، سبز عمامہ سر پر سجایا ہے اور ایک خوبصورت گھوڑے پر بیٹھا آسمان سے اتر رہا ہے، خواب دیکھنے والے نے اس کا یہ مقام و مرتبہ دیکھ کر حیرانی سے پوچھا: اے نوجوان! تم اس مقام پر کیسے پہنچے؟ نوجوان نے کہا: مجھے میرے علم دین نے یہاں تک پہنچایا، علم کا ہر وہ باب جو میں نے سیکھا تھا، اللہ پاک نے ہر باب کے بدلے مجھے جنت میں ایک درجہ عطا فرمایا، پس علم دین کی برکت سے مجھے درجات ملتے گئے، ملتے گئے، اگرچہ میں طالب علم تھا مگر اللہ پاک کے فضل و کرم سے علمائے کرام کے درجے تک پہنچا دیا گیا، اللہ پاک نے فرشتوں کو حکم دیا: میرے انبیائے کرام علیہم السلام کے وارثوں کے درجات بلند کرو! بے شک میں نے اپنے ذمہ کرم پر لازم کیا ہے کہ جو بھی عالم دین ہو یا طالب علم دین ہو، اُن سب کو ایک ہی درجے میں رکھا جائے گا۔ وہ خوش نصیب طالب علم بولا: میں بھی طالب علم دین تھا پس اللہ پاک نے مجھے بلند درجات عطا فرمائے، یہاں تک کہ میرے اور رسول اکرم نور مجسم صلی اللہ علیہ وآلہ وسلم کے درمیان صرف دو درجات کا فاصلہ رہ گیا، ایک درجہ وہ جہاں سرکارِ عالی و قار، مکی مدنی تاجدار صلی اللہ علیہ وآلہ وسلم دیگر انبیائے کرام علیہم السلام کے ساتھ تشریف فرما ہیں اور دوسرا درجہ وہ جہاں صحابہ کرام علیہم الرضوان اور پچھلے نبیوں پر ایمان لانے والے موجود ہیں، ان 2 درجات کے بعد جو درجہ وہ علمائے کرام اور طلبائے علم دین کے لئے ہے۔ طالب علم دین اللہ پاک کی عنایات کا مزید ذکر کرتے ہوئے کہا: میں جب علمائے کرام والے درجے میں پہنچا تو وہاں موجود علمائے کرام نے میرا خوب اچھے سے استقبال کیا، پھر اللہ پاک نے ہمیں خوشخبری دیتے ہوئے فرمایا: اے گروہ علمائے کرام! یہ میری جنت ہے، یہ میں نے تمہیں عطا کی، یہ میری

رضاہے، بے شک میں تم سے راضی ہوا، میں تمہیں عطا فرماؤں گا، جس کی تم خواہش کرو گے اور جس جس کی تم شفاعت کرو گے، میں تمہاری شفاعت قبول فرماؤں گا۔

علامہ ابنِ بطلال رحمۃ اللہ علیہ یہ ایمان افروز واقعہ لکھنے کے بعد فرماتے ہیں: یہ تمام فضائل اُن کے لئے ہیں جو صرف و صرف اللہ پاک کی رضا کے لئے علم دین سیکھیں اور اپنے علم پر عمل بھی کریں۔ (1)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

علم کی شمع سے ہو مجھ کو محبت یارب!

اے عاشقانِ رسول! آپ نے سنا کہ خوش نصیب طالبِ علم کو علم دین کے لئے گھر بار چھوڑنے، خوب اخلاص اور محنت و لگن کے ساتھ طلبِ علم دین میں مصروف رہنے کی کیسی برکات نصیب ہوئیں، اللہ پاک ہمیں نیک لوگوں پر رشک کرنا نصیب فرمائے! ذرا تَصَوُّر تو کیجئے! یہ نوجوان کیسا خوش بخت تھا، اس نے علم دین سیکھنے کی خاطر اپنا گھر بار چھوڑا، ماں باپ اور عزیز رشتے داروں سے جدائی اختیار کی، مُلکِ شام سے مدینہ طیبہ حاضر ہوا، علم دین سیکھتے سیکھتے اسے موت آئی تو انعام کیا ملا، وقت کے تمام بڑے بڑے علما اس کے جنازے میں شریک ہوئے، وقت کے آئمہ نے اسے لحد میں اتارا، کرم بالائے کرم یہ کہ اللہ پاک نے اسے جنت میں بلند درجات عطا فرمائے، اسے علمائے کرام کے درجے میں مقام عطا فرمایا۔ سُبْحٰنَ اللہ! اللہ پاک ہمیں بھی علم دین سیکھنا نصیب فرمائے۔

اَمِّیْن بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّمَ۔

علمائے کرام کے درجات بلند کئے جاتے ہیں

پارہ 28، سُورَةُ الْمَجَادَلَةِ، آیت: 11 میں اللہ پاک ارشاد فرماتا ہے:

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ
أَوْتُوا الْعِلْمَ دَرَجَاتٍ ط

ترجمہ کنز الایمان: اللہ تمہارے ایمان والوں کے
اور ان کے جن کو علم دیا گیا درجے بلند فرمائے گا۔

صحابی رسول، سلطان المفسرین، حضرت عبد اللہ بن عباس رَضِيَ اللهُ عَنْهُ اس آیت کی تفسیر میں فرماتے ہیں: علمائے کرام عام مؤمنین سے 700 درجے بلند ہوں گے اور ان کے ہر 2 درجوں کے درمیان 500 سال کی مسافت (یعنی ذوری) ہوگی۔ (4)

”علم“ دین کا قطب ہے

پیارے اسلامی بھائیو! غور تو فرمائیے! علم دین کی کیسی بلند شان ہے کہ علما کو روز قیامت عام لوگوں سے بہت اونچے درجات ملیں گے۔ حُجَّةُ الْإِسْلَامِ امام محمد بن محمد غزالی رَحِمَهُ اللهُ عَلَيْهِ فرماتے ہیں: علم کامپانی کی بنیاد اور دین کا قطب ہے۔

علم زندگی اور جہالت موت ہے

والدِ اَعْلَى حضرت مولانا نقی علی خان رَحِمَهُ اللهُ عَلَيْهِ فرماتے ہیں: دنیا و آخرت میں کوئی کمال علم دین کے بغیر حاصل نہیں ہو سکتا اور یہاں تک کہ علم دین کے بغیر ایمان بھی ناقص رہتا ہے۔ اسی لئے علما فرماتے ہیں: الْعِلْمُ بَلْبُ اللَّهِ الْأَكْرَبُ علم اللہ پاک کی بارگاہ تک پہنچنے کا سب سے قریب ترین دروازہ ہے وَالْجَهْلُ أَكْثَمُ حِجَابِ بَيْنِكَ وَبَيْنَ اللَّهِ اور جہالت تمہارے

اور اللہ پاک کے درمیان سب سے بڑا حجاب (یعنی پردہ) ہے۔

مولانا تقی علی خان رحمۃ اللہ علیہ مزید فرماتے ہیں: علم زندگی اور جہالت موت ہے۔ (1)
اللہ پاک ہم سب کو شوقِ علم دین نصیب فرمائے۔ آئیے! علم دین کے فضائل پر چند احادیثِ کریمہ سننے کی سعادت حاصل کرتے ہیں:

(1): ایک زمانہ ایسا آئے گا...!!

حضرت حکیم بن حزام رضی اللہ عنہ سے روایت ہے: رسولِ اکرم، نور مجسم صلی اللہ علیہ وآلہ وسلم نے فرمایا: بے شک تم ایسے زمانے میں ہو جس میں علما زیادہ اور خطبا (یعنی من گھڑت قصے کہانیاں سننے والے) تھوڑے ہیں، دینے والے زیادہ اور مانگنے والے کم ہیں، اس زمانے میں عملِ علم سے بہتر ہے۔ عنقریب لوگوں پر ایک زمانہ ایسا آئے گا جب علما کم اور خطبا (یعنی من گھڑت قصے کہانیاں سننے والے) زیادہ ہوں گے، دینے والے کم اور مانگنے والے زیادہ ہوں گے، اس زمانے میں علم سیکھنا عمل کرنے سے افضل ہوگا۔ (2)

(2): علم دین سیکھنا ہر مسلمان پر فرض ہے

صحابی رسول حضرت انس بن مالک رضی اللہ عنہ سے روایت ہے، اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: طَلَبُ الْعِلْمِ فَرِيضَةٌ عَلَى كُلِّ مُسْلِمٍ وَإِنَّ طَالِبَ الْعِلْمِ يَسْتَغْفِرُ لَهُ كُلُّ شَيْءٍ حَقَّقَ الْحَيَاتَانِ فِي الْبَحْرِ عِلْمٌ دِينَ سَيَكْفِيهِ هَرِ مَسْلَمَانِ پَرِ فَرَضِ هِ هِ اُورِ طَالِبِ

علم (دین) کے لئے ہر چیز یہاں تک کہ سمندر میں مچھلیاں بھی مغفرت کی دُعا کرتی ہیں۔⁽¹⁾ پیارے اسلامی بھائیو! علم دین سیکھنے کی کیسی عظیم برکات ہیں کہ طالب علم دین اپنے کاموں میں مشغول ہوتا ہے، علم سیکھتا ہے، دینی کتابیں پڑھتا ہے، قرآنی آیات اور احادیث یاد کر رہا ہوتا ہے اور دُنیا کی ہر چیز یہاں تک کہ سمندر کی مچھلیاں بھی اس کے لئے مغفرت کی دُعا کر رہی ہوتی ہیں۔ یہ کیسی خوش بختی ہے...!! سُبْحٰنَ اللّٰہ!

کونسا علم سیکھنا فرض ہے...؟

اے عاشقانِ رسول! ابھی ہم نے جو حدیثِ پاک سنی، اس میں فرمایا گیا کہ علم حاصل کرنا ہر مسلمان پر فرض ہے۔ اس حدیثِ پاک میں کونسا علم مراد ہے؟ شیخ طریقت، امیر اہلسنت و ائمتہ بڑا کا تمہم العالیہ فرماتے ہیں: اس حدیثِ پاک سے اسکول کالج کی مروجہ دنیوی تعلیم نہیں بلکہ ضروری دینی علم مراد ہے۔ لہذا سب سے پہلے اسلامی عقائد کا سیکھنا فرض ہے ﴿اس کے بعد نماز کے فرائض و شرائط و منفسدات﴾ (یعنی نماز کس طرح درست ہوتی ہے اور کس طرح ٹوٹ جاتی ہے، اس کا سیکھنا) ﴿پھر رمضان المبارک کی تشریف آوری ہو تو جس پر روزے فرض ہوں اُس کیلئے روزوں کے ضروری مسائل﴾ جس پر زکوٰۃ فرض ہو اُس کے لئے زکوٰۃ کے ضروری مسائل ﴿اسی طرح حج فرض ہونے کی صورت میں حج کے نکاح کرنا چاہے تو نکاح کے تاجر کو تجارت کے خریدار کو خریدنے کے نوکری کرنے والے اور نوکر رکھنے والے کو اجارے کے غرض ہر مسلمان عاقل و بالغ مرد و عورت پر اُس کی موجودہ حالت کے مطابق مسئلے سیکھنا فرض عین ہے۔

❁ اسی طرح ہر ایک کیلئے حلال و حرام کے مسائل بھی سیکھنا فرض ہے ❁ مسائل قلب (باطنی مسائل) یعنی باطنی فرائض مثلاً عاجزی و اخلاص اور توکل وغیرہ اور ان کو حاصل کرنے کا طریقہ ❁ اسی طرح باطنی گناہ مثلاً تکبر، ریاکاری، حسد، بدگمانی، بغض و کینہ، وغیرہ اور ان کا علاج سیکھنا بھی ہر مسلمان پر فرض ہے ❁ اسی طرح مہلکات یعنی ہلاکت میں ڈالنے والی چیزوں جیسا کہ وعدہ خلافی، جھوٹ، غیبت، چغلی، بہتان، بدنگاہی، دھوکا، ایذاء مسلم وغیرہ وغیرہ تمام صغیرہ و کبیرہ گناہوں کے بارے میں ضروری احکام سیکھنا بھی فرض ہے تاکہ ان سے بچا جاسکے۔

دنیوی علم سیکھنے کی شرائط

پیارے اسلامی بھائیو! آج کل دنیوی علوم سیکھنے کا رُجحان بہت بڑھ گیا ہے، بہت سارے مسلمان اپنے دنیوی مستقبل کو سنوارنے کی خاطر دنیوی علوم سیکھتے اور اس کے لئے بہت محنت و مشقت اٹھاتے ہیں۔ بے شک دنیوی علم سیکھنے کے دنیوی طور پر فائدے بھی ہیں اور دنیوی علم سیکھنے کو مطلقاً ناجائز بھی نہیں کہا جاسکتا، البتہ دنیوی علم سیکھنے کے لئے کچھ شرائط ہیں، انہیں پورا کرنا ضروری ہے۔ سیدی اعلیٰ حضرت، امام اہلسنت شاہ امام احمد رضا خان رحمۃ اللہ علیہ فرماتے ہیں: * سوہ علوم جن میں کفریات کی تعلیم ہو، ان کا پڑھنا حرام ہے * ہاں! جائز علوم (جن میں اسلامی عقائد و تعلیمات کے خلاف باتیں نہ ہوں، وہ علوم) جائز نوکری کے لئے پڑھنا جائز ہے * جبکہ ان میں ایسا مشغول نہ ہو کہ دین کا ضروری علم نہ سیکھ پائے، ورنہ وہ دنیوی علم جو فرض علم دین سیکھنے سے باز رکھے، حرام ہے * اس کے ساتھ یہ بھی ضروری ہے کہ اپنے دین و اخلاق پر اثر نہ پڑے * اسلامی عقائد و خیالات پر

ثابت قدم اور مسلمانی وضع پر قائم رہے، یہ سب شرائط پائی جائیں تو جائز رزق حاصل کرنے کے لئے جائز دنیوی علم سیکھنے میں حرج نہیں۔ (1)

ایک دوسرے مقام پر فرماتے ہیں: ہر شخص جس حالت میں ہے، اس کے متعلق شرعی احکام سے واقف ہو، یہ فرض عین ہے، جب تک یہ علم حاصل نہ کر لے جغرافیہ، تاریخ وغیرہ (دنیوی علوم) سیکھنے میں وقت ضائع کرنا جائز نہیں۔ (2)

لہذا جو دنیوی علم سیکھتے ہیں، ان پر لازم ہے کہ پہلے ضروری دینی علم سیکھیں، صرف وہی علوم پڑھیں جو قرآن و حدیث اور اسلامی تعلیمات کے مخالف نہ ہوں، جن علوم میں دین کے مخالف باتیں ہوں، وہ علوم ہرگز نہ پڑھیں اور اس کے ساتھ ساتھ دنیوی علم پڑھتے ہوئے بھی اسلامی اخلاق اور اسلامی حلیہ (مثلاً داڑھی وغیرہ) برقرار رکھیں۔ ان شرائط کے ساتھ جائز دنیوی علم سیکھنا جائز ہے۔

(1): اللہ پاک جس کے ساتھ بھلائی کا ارادہ فرماتا ہے

اللہ پاک کے آخری نبی، رسول ہاشمی صلی اللہ علیہ وآلہ وسلم نے فرمایا: مَنْ يُدِدِ اللَّهُ بِهِ خَيْرًا يُفَقِّهْهُ فِي الدِّينِ اللَّهُ پاك جس کے ساتھ بھلائی کا ارادہ فرماتا ہے، اسے دین کی سمجھ بوجھ عطا فرمادیتا ہے۔ (3)

(2): علماء انبیا کے وارث ہیں

حضرت کثیر بن قیس رضی اللہ عنہ فرماتے ہیں: میں دمشق کی مسجد میں صحابی رسول حضرت ابودرداء رضی اللہ عنہ کی خدمت میں حاضر تھا، اس وقت آپ کے پاس ایک شخص آیا اس نے عرض کیا: اے ابودرداء رضی اللہ عنہ! مجھے معلوم ہوا کہ آپ رسول اکرم، نور مجسم صلی اللہ علیہ وآلہ وسلم کی ایک حدیث بیان فرماتے ہیں، میں وہ حدیث پاک سیکھنے کے لئے مدینہ منورہ سے آیا ہوں۔ حضرت ابودرداء رضی اللہ عنہ نے فرمایا: کیا تم تجارت کے لئے نہیں آئے؟ عرض کیا: نہیں۔ فرمایا: تجارت کے علاوہ (دمشق میں) تمہیں کوئی اور کام ہو، جس کے لئے تم آئے ہو؟ عرض کیا: نہیں (میں تو صرف حدیث رسول سیکھنے کے لئے اتنی دور سے حاضر ہوا ہوں، اس کے علاوہ میرا کوئی اور مقصد نہیں ہے)۔ اس پر حضرت ابو درداء رضی اللہ عنہ نے طالب علم دین کے فضائل بیان کرتے ہوئے فرمایا: میں نے اللہ پاک کے آخری نبی، رسول ہاشمی صلی اللہ علیہ وآلہ وسلم کو فرماتے سنا: ﴿جو علم (دین) سیکھنے کے لئے کسی رستے پر چلے، اللہ پاک اس کے لئے جنت کا راستہ آسان فرمادیتا ہے﴾ بے شک فرشتے طالب علم (دین) سے خوش ہو کر، اس کے لئے اپنے پر بچھا دیتے ہیں ﴿بے شک زمین و آسمان کی تمام مخلوق، یہاں تک کہ پانی میں مچھلیاں بھی طالب علم (دین) کے لئے دُعاے مغفرت کرتی ہیں﴾ بے شک عالم کی فضیلت عبادت گزار پر ایسی ہی ہے جیسی چودھویں رات کے چاند کی فضیلت ستاروں پر ﴿بے شک علماء انبیا کے وارث ہیں، بے شک انبیائے کرام علیہم السلام ورثے میں درہم و دینار (یعنی مال و دولت) نہیں چھوڑتے، انبیائے کرام علیہم السلام تو ورثے میں صرف علم

چھوڑتے ہیں، پس جس نے علم (دین) حاصل کیا، اس نے بڑا حصہ حاصل کر لیا۔^(۱)

علم دین سے بڑھ کر کوئی عظمت نہیں

سُبْحٰنَ اللّٰہ! پیارے اسلامی بھائیو! غور فرمائیے! طالب علم دین کی کیسی بلند شان ہے، طالب علم دین کے لئے جنت کا راستہ آسان کر دیا جاتا ہے، طالب علم دین کے لئے فرشتے اپنے پر بچھاتے ہیں، طالب علم دین کے لئے زمین و آسمان کی تمام مخلوق، فرشتے، درخت، پتھر، چرند، پرند، یہاں تک کہ مچھلیاں بھی دُعاے مغفرت کرتی ہیں اور اہم ترین فضیلت یہ کہ علمائے دین انبیائے کرام علیہم السلام کے وارث ہیں۔ حُجَّةُ الْاِسْلَام امام محمد بن محمد غزالی رَحْمَةُ اللّٰہِ عَلَیْہِ فرماتے ہیں: جس طرح نبوت سے بڑھ کر کوئی مرتبہ نہیں، اسی طرح نبوت کی وراثت (یعنی علم دین) سے بڑھ کر کوئی عظمت نہیں۔^(۲)

(3): علمائے کی فضیلت ایسی ہے جیسے...!!

ترمذی شریف میں حدیث پاک ہے، حضرت ابو امامہ باہلی رَضِيَ اللهُ عَنْہُ فرماتے ہیں: سرورِ عالم، نورِ مجسم صلی اللہ علیہ وآلہ وسلم کی پاک بارگاہ میں ایک عبادت گزار اور ایک عالم کا ذکر کیا گیا، اس پر دو جہاں کے تاجدار، مکی مدنی سردار صلی اللہ علیہ وآلہ وسلم نے فرمایا: فَضْلُ الْعَالِمِ عَلَى الْعَابِدِ كَفَضْلِ عَلِيٍّ عَلَى آدِنَاكُمْ یعنی عالم کی فضیلت عبادت گزار پر ایسی ہے جیسی میری فضیلت تمہارے ادنیٰ (یعنی سب سے کم رتبے والے) پر۔^(۳)

323

1... ابن ماجہ، مقدمہ، باب فضل العلم، صفحہ: 49، حدیث: 223۔

2... احیاء العلوم مترجم، جلد: 1، صفحہ: 45۔

3... ترمذی، ابواب العلم، باب ماجاء فی فضل الفقہ، صفحہ: 632، حدیث: 2685۔

پیارے اسلامی بھائیو! یہ علمائے کرام کی بے مثال فضیلت ہے، ذرا غور فرمائیے! ہمارے آقا و مولیٰ، مکی مدنی مصطفیٰ صلی اللہ علیہ وآلہ وسلم کی فضیلت کتنی بلند ہے، آپ صلی اللہ علیہ وآلہ وسلم نبیوں کے تاجدار ہیں، امام الانبیاء ہیں، اللہ پاک کے بعد سب سے بلند رتبہ اور مقام جس ہستی کو ملا وہ مبارک ہستی میرے اور آپ کے آقا، مکی مدنی مصطفیٰ صلی اللہ علیہ وآلہ وسلم ہیں، اتنے بلند رتبہ رسول، رسول مقبول صلی اللہ علیہ وآلہ وسلم فرما رہے ہیں کہ عالم (دین) کی فضیلت عبادت گزار پر ایسی ہی ہے جیسی میری فضیلت کم رتبہ اُمّتی پر ہے۔

اب ہم نے غور کرنا ہے، سب سے کم رتبہ اُمّتی کون ہے؟ اور ہمارے آقا و مولیٰ مکی مدنی مصطفیٰ صلی اللہ علیہ وآلہ وسلم کی اُس پر فضیلت کتنی ہے؟ یقیناً اس کا اندازہ تو نہیں لگایا جاسکتا، البتہ علمائے کرام نے اس کا ایک سرسری سا اندازہ لگایا، علما فرماتے ہیں: ❀ سب سے کم درجہ اُمّتی وہ ہے، جس کے دل میں ایمان کا نور تو موجود ہے مگر اس کی زندگی گناہوں میں گزر رہی ہے، یہ سب سے کم درجہ ہے ❀ پھر اس کے اوپر مؤمن صالح یعنی نیک مسلمان کا درجہ ہے ❀ پھر اس کے اوپر شہید کا درجہ ہے ❀ پھر اس کے اوپر متقی پرہیزگار کا درجہ ہے ❀ متقی پرہیزگار سے اوپر مجتہد کا درجہ ہے ❀ مجتہد سے اوپر اوتاد ہیں ❀ اوتاد سے اوپر ابدال ❀ ابدال سے اوپر قُطْب ❀ قُطْب سے اوپر قُطْب الاقطاب ❀ قُطْب الاقطاب سے اوپر غوث ❀ غوث سے اوپر غوث اعظم ❀ پھر اسی طرح ولایت کے درجات ہیں ❀ ان تمام درجات ولایت میں اونچا درجہ صحابی کا ہے ❀ صحابہ کرام علیہم الرضوان میں اونچا درجہ انصاری صحابہ کرام علیہم الرضوان کا ہے ❀ انصار سے اوپر مہاجرین کا درجہ ❀ مہاجرین میں سب سے اونچا درجہ صدیق کا ❀ صدیق سے اوپر نبی ❀ نبی سے اوپر رسول ❀ رسول سے

اوپر انبیائے اولو العزم ﴿﴾ انبیائے اولو العزم میں اوپر حضرت ابراہیم خلیل اللہ علیہ السلام کا درجہ ﴿﴾ اور حضرت ابراہیم خلیل اللہ علیہ السلام سے اوپر خاتم النبیین، رَحْمَةُ لِّلْعَالَمِينَ، حبیب رب العالمین کا درجہ ہے۔

اللہ اکبر! اے عاشقانِ رسول! غور فرمائیے! یہ صرف ایک اجمالی بیان ہے، حقیقت میں اللہ پاک کے پیارے نبی، رسولِ ہاشمی صلی اللہ علیہ وآلہ وسلم کا کیا مقام و مرتبہ ہے، یہ تو کوئی پہنچان ہی نہیں سکتا، صرف اجمالی طور پر ان درجات ہی کو دیکھ لیا جائے تو ہمارے آقا و مولیٰ، مکی مدنی مصطفیٰ صلی اللہ علیہ وآلہ وسلم ایک ادنیٰ امتی پر کتنے درجے فضیلت رکھتے ہیں، اب حدیثِ پاک سنیں! ارشاد فرمایا: ایک عالم دین عبادت گزار مسلمان پر ایسی ہی فضیلت رکھتا ہے، جیسی میری فضیلت ایک ادنیٰ امتی پر ہے۔

یہ ہے علمائے کرام کی شان....!! اللہ پاک ہم سب کو باعکس عالم دین بننے کی توفیق نصیب فرمائے۔ آمین بِجَاہِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

(4): 72 صدیقوں کا ثواب

حضرت امامہ باہلی رضی اللہ عنہا سے روایت ہے، رسولِ اکرم، نورِ مجسم صلی اللہ علیہ وآلہ وسلم نے فرمایا: جو علم (دین) سیکھتے اور عبادت کرتے ہوئے پروان چڑھا اور بڑا ہو کر بھی اسی حالت میں رہا، تو اللہ پاک قیامت والے دن اُس کو 72 صدیقوں کا ثواب عطا فرمائے گا۔⁽¹⁾

(5): علم دین سیکھنا کیوں ضروری ہے؟

حضرت معاذ بن جبل رضی اللہ عنہ سے روایت ہے، رسولِ اکرم، نورِ مجسم صلی اللہ علیہ وآلہ وسلم

نے فرمایا: علم حاصل کرو! کیونکہ ﷻ اللہ پاک کی رضا کے لئے علم سیکھنا خوفِ خدا ہے ﷻ علم کی تلاش عبادت ہے ﷻ علم کی تکرار کرنا (یعنی سبق یاد کرنے کے لئے بار بار پڑھنا) تسبیح ہے ﷻ بے علم کو علم سکھانا صدقہ ہے ﷻ علم کو اس کے اہل پر خرچ کرنا نیکی ہے ﷻ علم حلال و حرام کی پہچان کا ذریعہ ہے ﷻ علم اہل جنت کے راستے کا نشان ہے ﷻ علم باعثِ راحت ہے ﷻ علم رفیقِ سفر ہے ﷻ علم تنہائی کا ساتھی ہے ﷻ علم تنگدستی و خوشحالی میں رہنما ہے ﷻ علم دشمنوں کے مقابلے میں ہتھیار ہے ﷻ علم دوستوں کے نزدیک زینت ہے ﷻ اللہ پاک علم کے ذریعے قوموں کو بلندی عطا فرماتا ہے ﷻ اللہ پاک علم کے ذریعے سے قوموں کو امام بنا دیتا ہے، پھر ان کی بیروی کی جاتی ہے ﷻ علم کی رائے کو حرفِ آخر سمجھا جاتا ہے ﷻ فرشتے علم کی دوستی میں رغبت کرتے ہیں ﷻ علم کے لئے ہر خشک و تر، یہاں تک کہ سمندر کی مچھلیاں اور خشکی کے جانور، سب دُعاے مغفرت کرتے ہیں ﷻ علم دل کی زندگی ہے ﷻ علم اندھیرے میں آنکھوں کا نور ہے ﷻ علم کے ذریعے بندہ اولیائے کرام کی منازل کو پالیتا ہے ﷻ علم عمل کا امام ہے ﷻ عمل علم کے تابع ہے ﷻ خوش نصیبوں کے دل میں علم ڈال دیا جاتا ہے ﷻ جبکہ بد بختوں کو علم سے محروم کر دیا جاتا ہے۔^(۱)

(6): علما کے لئے رزق کا غیبی انتظام

ہمارے آقا و مولیٰ، مکی مدنی مصطفیٰ صلی اللہ علیہ وآلہ وسلم نے فرمایا: جو بندہ دین کی سمجھ بوجھ حاصل کرتا ہے، اللہ پاک اس کے غموں اور پریشانیوں کو کافی ہو جاتا ہے اور اسے ایسی جگہ

سے رزق عطا فرماتا ہے، جہاں سے اُس کا گمان بھی نہیں ہوتا۔⁽¹⁾

سُبْحٰنَ اللّٰہ! اے ماشقانِ رسول! ہمیں چاہئے کہ ہمت کریں، نفس سستی دلاتا ہے، شیطان و سو سے ڈالتا ہے، یہ دونوں ہمارے دشمن ہیں، ان کی ایک نہ سُنیں، اپنے پیارے پیارے آقا، مدینے والے مصطفیٰ، دو جہاں کے داتا علی اللہ علیہ وآلہ وسلم کے مبارک فرمان پر دھیان لگائیں، علم دین سیکھنے میں مصروف ہو جائیں، پریشانیاں آئیں گی، مشکلات آئیں گی، قربانیاں بھی دینی پڑ سکتی ہیں مگر کوئی بات نہیں، اِنْ شَاءَ اللّٰہُ الْکَرِیْمُ! اللّٰہ پاک ان غموں اور پریشانیوں سے نجات عطا فرمائے گا اور رزق کا بھی ایسی جگہ سے انتظام فرمادے گا، جہاں سے ہمارا وہم و گمان بھی نہیں ہوگا۔

حاکمِ وقت نے طلبائے علم دین سے معذرت کی

حضرت ابو الحسن فقیہ رحمۃ اللہ علیہ فرماتے ہیں: ہم مشہور محدث حضرت حسن بن سفیان رحمۃ اللہ علیہ کی خدمت میں رہا کرتے تھے، ایک بار آپ نے فرمایا: جب مجھے علم دین سیکھنے کا شوق ہوا، اس وقت میں نوجوان تھا، ہم چند دوست مل کر علم دین حاصل کرنے کے لئے مصر کی طرف روانہ ہو گئے، اب ہم نے استاد تلاش کرنا تھا، بڑی تلاش کے بعد ہم اس زمانے کے بہت بڑے محدث صاحب کی پاس پہنچے، وہ ہمیں روزانہ احادیث لکھوایا کرتے۔

ہم سب دوست ایک مسجد میں رہتے تھے، پر دیس تھا، غربت تھی، تنگدستی تھی، کوئی ہماری مشقتوں اور تکلیفوں سے واقف نہیں تھا، ہم نے بھی کبھی کسی کے سامنے اپنی مشقت کا رونا نہیں رویا تھا۔ ایک باریوں ہوا کہ ہمارے پاس جتنے پیسے تھے، سب ختم ہو

گئے، فاقہ کشی شروع ہوئی، یہاں تک کہ ہم نے 3 دن اور 3 راتیں بھوکے رہ کر گزار دیں، بھوک کی وجہ سے کمزوری بڑھ گئی، چلنا پھرنا بھی دشوار ہو گیا۔

حضرت حسن بن سفیان رحمۃ اللہ علیہ فرماتے ہیں: اسی بھوک کی حالت میں چوتھا دن بھی آگیا، اب تو کمزوری کی انتہا ہی ہو چکی تھی، چنانچہ میں مسجد کے ایک کونے میں گیا اور نماز پڑھنا شروع کر دی، نماز کے بعد میں دُعا مانگی، ابھی میں دُعا سے فارغ بھی نہیں ہوا تھا کہ مسجد میں ایک نوجوان داخل ہوا، اس نے پوچھا: حسن بن سفیان کون ہے؟ میں نے کہا: میں ہوں۔ نوجوان بولا: ہمارے شہر کے حاکم طولون نے آپ کے لئے کھانا بچھوایا ہے۔

میں نے حیرانی سے پوچھا: حاکم کو ہمارے بارے میں کیسے معلوم ہوا؟ وہ نوجوان بولا: میں خادم ہوں، آج صبح مجھے ہمارے حاکم نے بلایا اور کہا: فلاں محلے کی فلاں مسجد میں جاؤ، وہاں دین کے طالبِ علم ہیں، وہ 3 دن اور 3 راتوں سے بھوکے ہیں، انہیں کھانا بھی پہنچاؤ اور کچھ رقم بھی دے آؤ! اور ہاں! میرے طرف سے معذرت بھی کرنا کہ مجھے ان کی حالت کا علم نہ ہو سکا، کل میں خود ان کی بارگاہ میں حاضر ہو کر معافی مانگوں گا۔

وہ نوجوان کہتا ہے: حاکم شہر کی یہ باتیں سُن کر مجھے بڑی حیرت ہوئی، میں نے پوچھا: عالی جناب! آخر اس عنایت کا سبب کیا ہے؟ حاکم بولا: رات میں بستر پر لیٹا، ابھی آنکھیں بند ہی ہوئی تھیں کہ میں نے خواب میں دیکھا: ایک گھوڑے سوار ہے، اس کے ہاتھ میں ایک نیزہ ہے، اس نے نیزے کی نوک میرے پہلو میں رکھ دی اور کہا: فوراً اٹھو اور حسن بھی سفیان اور ان کے ساتھیوں کی مدد کرو! وہ راہِ علم دین کے مُسافر ہیں، 3 دن اور 3 راتوں سے بھوکے ہیں، تیرے شہر کی فلاں مسجد میں قیام فرمائیے۔ حاکم کہتا ہے: میں نے اس گھوڑے

سوار سے پوچھا: آپ کون ہیں؟ بولا: میں اللہ پاک کا ایک فرشتہ ہوں اور تمہیں طلبائے علم دین کی اس حالت سے خبردار کرنے آیا ہوں، اب دیر نہ کرو! فوراً اُن کی خدمت کا انتظام کرو! اتنا کہنے کے بعد وہ گھوڑے سوار میری نظروں سے اوجھل ہو گیا۔ (1)

سُبْحٰنَ اللّٰہِ! پیارے اسلامی بھائیو! آپ نے سنا کہ علم دین کے طلباء کے لئے غیب سے کیسے انتظامات ہوتے ہیں۔ لہذا غربت و افلاس اور مال و دولت کی کمی سے مت گھبرائیے! ہمت باندھئے اور علم دین سیکھنے میں مصروف ہو جائیے۔ اِنْ شَاءَ اللّٰهُ الْکَرِیْمُ! اللہ پاک مددگار ہو گا۔

شعبہ تعلیم:

قوموں کی تقدیر نوجوان نسل کی تربیت پر منحصر ہوا کرتی ہے۔ ترقی و ترقی کی سینکڑوں داستانیں اس بات کی گواہ ہیں کہ زمانے کی باگ ڈور، اسی قوم کے ہاتھ رہی، جس کی جواں نسلیں اعلیٰ کردار و اطوار کی حامل تھیں اور جن اقوام کی نوجوان نسلیں لہو و لعاب، کھیل کود میں مگن رہیں، وہ پستیوں میں گم ہو گئیں۔ آج ہماری حالت بھی کچھ ایسی ہی ہے، ہماری نوجوان نسل بھی ترقی کا شکار نظر آتی ہے، کیونکہ ہمارا تعلیمی معیار، اداروں کی حالت اور نظام تعلیم و تربیت انتہائی قابلِ رحم ہے تمام گورنمنٹ و پرائیویٹ اسکولز، کالجز، یونیورسٹیز اور مختلف تعلیمی اداروں سے منسلک لوگوں میں عاشقانِ رسول کی دینی تحریک و دعوتِ اسلامی کے پیغام کو عام کرنے کے لئے شعبہ تعلیم کا قیام عمل میں لایا گیا، جس کا بنیادی مقصد مذکورہ اداروں سے وابستہ لوگوں کو دعوتِ اسلامی سے وابستہ کرتے ہوئے

سُنّتوں کے مطابق زندگی گزارنے کا مدنی ذہن دینا ہے۔ یہ شعبہ کالج اور یونیورسٹیز کے اساتذہ و طلبہ سے اچھی اچھی نیتوں کے ساتھ مراسم قائم کر کے انہیں تاجدارِ رسالت، شہنشاہِ نبوت صَلَّى اللهُ عَلَيْهِ وَآلِهِ وَسَلَّمَ کی سُنّتوں سے روشناس کرواتا ہے۔ نیز تعلیمی اداروں میں ”نیک اعمال“ کا سلسلہ جاری کرتا اور ہاسٹل میں مدرسۃ المدینہ بالغان قائم کر کے اُن مُسْتَقْبِلِ کے معماروں کی دینی و اخلاقی تربیت کی ہر ممکن کوشش کرتا ہے۔ اَلْحَمْدُ لِلّٰہ اب تک بے شمار بے عمل طلبہ، گناہوں سے تائب ہو کر نمازی اور سُنّتوں کے عادی بن چکے ہیں۔

(7): پانچویں مت ہونا

حضرت عبد الرحمن بن ابی بکرؓ رضی اللہ عنہ سے روایت ہے، اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: عالم بنو یا طالبِ علم، علم دین سننے والے بنو یا علم دین سے محبت کرنے والے بنو، پانچویں مت بننا، ورنہ ہلاک ہو جاؤ گے۔⁽¹⁾

(8): موزوں پر مسح کا مسئلہ پوچھنے کے لئے سفر

حضرت ابنِ جبیش رضی اللہ عنہ فرماتے ہیں: قبیلہ مُراد کے ایک صحابی حضرت صفوان بن عَسَّالِ رضی اللہ عنہ بارگاہِ رسالت میں حاضر ہوئے اور عرض کیا: یا رسول اللہ صلی اللہ علیہ وآلہ وسلم! میں آپ کی بارگاہ میں علم دین سیکھنے کے لئے حاضر ہوا ہوں۔ پیارے نبی، رسولِ ہاشمی صلی اللہ علیہ وآلہ وسلم نے فرمایا: مرحبا! طالبِ علم دین کو خوش آمدید...! فرشتے طالبِ علم دین سے خوش ہو کر اسے اپنے پروں سے ڈھانپ لیتے ہیں، ایک فرشتہ اس پر اپنے پروں سے

سایہ کرتا ہے، دوسرا فرشتہ پہلے فرشتے کے پروں کے اوپر اپنے پروں سے سایہ کرتا ہے، یوں کرتے کرتے آسمان تک فرشتے ایک دوسرے کے پروں پر اپنے پر پھیلا دیتے ہیں۔

طالب علم دین کی یہ فضیلت بیان کرنے کے بعد سرکارِ عالی وقار، مکی مدنی تاجدارِ صلی اللہ علیہ وآلہ وسلم نے فرمایا: کیا سیکھنے آئے ہو؟ حضرت صفوان رضی اللہ عنہ نے عرض کیا: یدرسول اللہ صلی اللہ علیہ وآلہ وسلم! میں مکہ مکرمہ سے مسلسل سفر کرتے ہوئے آپ کی خدمت میں موزوں پر مسح کے متعلق مسئلہ پوچھنے حاضر ہوا ہوں۔ (1)

سُبْحٰنَ اللّٰہِ! سُبْحٰنَ اللّٰہِ! پیارے اسلامی بھائیو! دیکھئے! علم دین سے کیسی محبت ہے! صرف ایک مسئلہ پوچھنے کے لئے اتنی دُور سے سفر کر کے حاضر ہوئے۔ اور ہمارے پیارے نبی، رسولِ ہاشمی صلی اللہ علیہ وآلہ وسلم کی خوشی کا انداز بھی دیکھئے! آپ صلی اللہ علیہ وآلہ وسلم نے کس پیارے انداز میں طالب علم دین کا استقبال فرمایا اور انہیں طلب علم دین کے فضائل سنائے۔

(9): علم دین کی برکت سے قبر روشن ہوتی ہے

حضرت کعبُ الأَجْبَارِ رضی اللہ عنہ فرماتے ہیں: اللہ پاک نے اپنے نبی حضرت موسیٰ علیہ السلام کی طرف وحی فرمائی: (اے موسیٰ!) بھلائی کی باتیں سیکھو اور لوگوں کو سکھاؤ! بے شک میں علم (دین) سکھانے والوں اور سیکھنے والوں کی قبریں روشن فرماؤں گا، انہیں قبر میں بالکل وحشت نہیں ہوگی۔ (2)

راہِ علم دین کی رکاوٹیں

اے عاشقانِ رسول! غور فرمائیے! علم دین کے کیسے کیسے فضائل ہیں مگر افسوس! ہماری غفلت...! نفسِ سستی دلاتا ہے، محنت و مشقت سے دُور بھاگتا ہے، شیطان و سوسے ڈالتا ہے، کبھی عزت و شہرت کی طلب میں لگاتا ہے، کبھی مال و دولت کی حرص میں مبتلا کرتا ہے، دل میں و سوسے آتے ہیں کہ اگر علم دین سیکھنے میں لگ گیا تو کماؤں گا کیسے، کھاؤں گا کہاں سے؟ اتنا بڑا بزنس ہے، وقت کہاں سے نکالوں گا، دکان نہیں چھوڑ سکتا، نوکری سے وقت نہیں ملتا، اس کے علاوہ اور طرح طرح کے و سوسے دلا کر شیطان لعین ہمیں علم دین کی دولت سے محروم کر دیتا ہے۔

شیطانِ طالبِ علم دین کا سب سے بڑا دشمن

مکتبہ المدینہ کی کتاب ملفوظاتِ اعلیٰ حضرت میں ہے: بعد نمازِ عصر شیاطین سمندر پر جمع ہوتے ہیں، ابلیس کا تخت لگتا ہے، شیاطین کی کارگزاری پیش ہوتی ہے، کوئی کہتا ہے: اس نے اتنی شرابیں پلائیں، کوئی کہتا ہے، اس نے اتنی بدکاریاں کروائیں (شیطان نے) سب کی سُنیں۔ کسی نے کہا: میں نے آج فلاں طالبِ علم (دین) کو پڑھنے سے باز رکھا۔ (شیطان یہ) سنتے ہی تخت پر سے اُچھل پڑا اور اس کو گلے سے لگا لیا اور کہا: اَنْتَ اَنْتَ (یعنی) تُو نے (زبردست) کام کیا۔ باقی شیاطین یہ کیفیت دیکھ کر جل گئے کہ انہوں نے اتنے بڑے بڑے کام کئے، ان کو کچھ نہ کہا اور اس (شیطان کے چیلے) کو (طالب علم دین کو صرف ایک چھٹی کروا دیں) اتنی شاباش دی! ابلیس بولا: تمہیں نہیں معلوم جو کچھ تم نے کیا، سب اسی (علم دین

پڑھنے سے روکنے والے) کا صدقہ ہے۔ اگر (دینی) علم ہوتا تو وہ (لوگ) گناہ نہ کرتے۔⁽¹⁾
 پیارے اسلامی بھائیو! معلوم ہوا شیطان کا سب سے بڑا ہدف مسلمانوں کو علم دین سے
 روکنا ہے کہ اگر مسلمان علم دین سیکھنے سے رُک جائے تو اس کا گناہوں سے باز رہنا بہت
 دشوار ہے، اس لئے ہمیں چاہئے کہ علم دین حاصل کریں، اس میں کسی قسم کی سستی نہ کریں۔
 اللہ پاک ہم سب کو علم دین سے محبت و اُلقت نصیب فرمائے۔ آمین بِحَاوِلَاتِنَا
 النَّبِيِّينَ صَلَّى اللهُ عَلَيْهِ وَآلِهِ وَسَلَّمَ

دعوتِ اسلامی اور فروغِ علم دین

الحمد للہ! عاشقانِ رسول کی دینی تحریک دعوتِ اسلامی علم دین کا نورِ دنیا بھر میں
 پھیلانے میں مصروفِ عمل ہے۔

دعوتِ اسلامی کے تحت ملک و بیرونِ ملک میں ہزاروں جامعاتِ المدینہ چل رہے
 ہیں، جہاں اسلامی بھائیوں و اسلامی بہنوں کو الگ الگ کیمپس میں درسِ نظامی (یعنی علم و عالیہ
 کورس) کروایا جاتا ہے۔ الحمد للہ! جامعۃ المدینہ میں علم تفسیر و اُصول تفسیر، علم حدیث و
 اُصول حدیث، علم فقہ و اُصول فقہ، علم کلام، مختلف علوم لغت مثلاً علم نحو، علم صرف، علم
 بیان، علم بدیع، علم معانی وغیرہ تقریباً 15 علوم و فنون سکھائے جاتے ہیں، اب تو اللہ پاک
 کے فضل اور اس کے پیارے حبیب صَلَّى اللهُ عَلَيْهِ وَآلِهِ وَسَلَّمَ کی نظر عنایت سے دعوتِ اسلامی کا
 اپنا تعلیمی بورڈ کنز المدارس بھی بن چکا ہے، جامعۃ المدینہ میں امتحانات کنز المدارس بورڈ
 کے تحت ہی دلوائے جاتے ہیں اور M.A اسلامیات کی ڈگری بھی دی جاتی ہے۔

جامعۃ المدینہ میں داخلے جاری ہیں، جامعۃ المدینہ میں داخلہ لیجئے! اپنے بچوں کو، بچیوں کو داخل کروائیے! اپنے عزیز رشتے داروں اور دوست احباب کا ذہن بنائیے، انہیں بھی جامعۃ المدینہ میں داخل کروائیے! علم دین سیکھئے اور دین کی خدمت میں مصروف ہو جائیے! اللہ پاک ہم سب کو عالم باعتمل بن کر دوسروں کو بنانے کی توفیق عطا فرمائے آمین

بِسْمِ اللّٰهِ الرَّحْمٰنِ الرَّحِیْمِ صَلَّى اللّٰهُ عَلَیْہِ وَاٰلِہٖ وَسَلَّمَ

12 دینی کاموں میں سے ایک دینی کام: ہفتہ وار مدنی مذاکرہ
 اے عاشقانِ رسول! علم دین سیکھنے کا ایک آسان ترین ذریعہ مدنی مذاکرہ بھی ہے الحمد للہ! شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ ہر ہفتے کو رات عشا کی نماز کے بعد مدنی چینل پر براہِ راست (Live) مدنی مذاکرہ فرماتے یعنی دُنیا بھر سے عاشقانِ رسول کے پوچھے گئے سوالوں کے علم و حکمت سے بھرپور جوابات ارشاد فرماتے ہیں۔

ہفتہ وار مدنی مذاکرہ ذیلی حلقے کے 12 دینی کاموں میں سے ایک دینی کام بھی ہے۔ دُنیا اور آخرت کی بہتریاں پانے، اولیائے کرام کا فیضان حاصل کرنے، دل میں عشق رسول بڑھانے، علم دین کے نُور سے آراستہ ہونے اور نیک نمازی بننے کے لئے مدنی مذاکرے میں شرکت کیجئے اور ڈھیروں نیکیاں کمائیے! آئیے! ترغیب کے لئے مدنی مذاکرے کی ایک مدنی بہار سنتے ہیں:

بچے بھی نمازی بن گئے

تحصیل تلہ گنگ (ضلع چکوال، صوبہ پنجاب، پاکستان) کے ایک اسلامی بھائی کا کہنا ہے:

پہلے میں معاشرے کا بہت بگڑا ہوا انسان تھے۔ سگریٹ، چرس، شراب جو ملتا اس کی طرف ہاتھ بڑھا دیتا، ایک بار مجھ پر کرم ہوا اور میں نے رمضان المبارک کے روزے رکھنا شروع کر دیئے، روزانہ رات کو مدنی چینل پر مدنی مذاکرہ دیکھنا بھی نصیب ہو گیا، امیر اہلسنت و ائمتہ بڑا کٹہم العالیہ کی حکمت بھری باتوں نے میرے دل پر ایسا اثر کیا کہ زندگی میں انقلاب برپا ہو گیا، الحمد للہ! میں نے گناہوں سے سچی توبہ کر لی اور چہرے کو داڑھی شریف سے سجالیا، پانچوں نمازیں مسجد میں باجماعت ادا کرنے لگا، مجھے نمازیں پڑھتا دیکھ کر میرے 12 سالہ بیٹے اور 10 سالہ بیٹی نے بھی نمازیں پڑھنا شروع کر دیں۔ بیٹا تو باجماعت نماز کی ادائیگی کے لئے میرے ساتھ مسجد جاتا ہے۔⁽¹⁾

صَلُّوْا عَلَی الْحَبِیْب! صَلَّى اللهُ عَلَیْ مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ و آلہ و سلم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي لَكَ مَعِيَ فِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽²⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
علم سیکھنے والے کیلئے مدنی پھول

پیارے پیارے اسلامی بھائیو! آئیے! علم سیکھنے والے کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے: (1) فرمایا: جو آدمی علم کی تلاش کرنے کے لیے کسی راستہ پر چلے اللہ پاک اس کے لیے جنت کا راستہ آسان فرمادیتا ہے۔ (مسلم، کتاب الذکر والدعاء، باب فضل الاجتماع على تلاوة القرآن وعلى الذكر، ص 110، حدیث: 21853) (2) فرمایا: جو شخص علم کی طلب میں گھر سے نکلتا ہے فرشتے اُس کے اِس عمل سے خوش ہو کر اس کے لئے اپنے پر بچھا دیتے ہیں۔ (طبرانی کبیر، 55/8، حدیث: 4350) ☆ علم حاصل کرنے کے لئے سفر کرنا بزرگان دین کی سنت ہے۔ (40 فرامین مصطفیٰ، ص 23) ☆ علم حاصل کرنے کے لیے سُوال کرنا یقیناً باعثِ فضیلت ہے لیکن سُوال کرنے کے آداب کا لحاظ کرنا بھی ضروری ہے۔ (فیضانِ اِتا علی جوہری، ص 13) ☆ علم خزانہ ہے اور سُوال کرنا اس کی چابی ہے۔ (الفردوسِ بمانثور الخطاب، 80/2، حدیث: 4011) ☆ علم سیکھنے کے لئے سُوال پوچھنے سے شرمنا نہیں چاہئے۔ (اعرابی کے سوالات اور عربی آقا کے جوابات، ص 8) ☆ خوشامد کرنا مومن کے اخلاق میں سے نہیں ہے مگر علم حاصل کرنے کے لئے خوشامد کر سکتا ہے۔ (شعب الایمان، باب فی حفظ اللسان، 222/2، حدیث: 4823)

﴿اعلان﴾

علم سیکھنے کے والے کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٍ

دعوتِ اسلامی کے ہفتہ وار سنتوں بھرے اجتماع میں

پڑھے جانے والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَالنَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاوِدِ وَعَلَىٰ آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈروڈ شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلِّمْ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ ڈروڈ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحْمَت کے ستر دروازے

323

1... افضل الصلوات علی سید السادات، الصلاة السادسة والخمسون، ص ۱۵ ملخصاً

2... افضل الصلوات علی سید السادات، الصلاة الحادية عشرة، ص ۲۵

صَلَّى اللهُ عَلَى مُحَمَّدٍ

جو یہ دُرُودِ پَاک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شَرِيف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً يُدَوِّمُ عَلَيْكَ اللَّهُ
حضرت احمد صاوی رَحْمَةُ اللَّهِ عَلَيْهِ لبعض بزرگوں سے نقل کرتے ہیں: اس دُرُودِ شَرِيف کو
ایک بار پڑھنے سے چھ لاکھ دُرُودِ شَرِيف پڑھنے کا ثواب حاصل ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ
ایک دن ایک شخص آیا تو حُضُورِ اَوْرِ صَلَّيْ لَللَّهِ عَلَيْهِ وَسَلَّمَ نے اُسے اپنے اور صدیق اکبر رَضِيَ
اللَّهُ عَنْهُ کے درمیان بٹھا لیا۔ اس سے صحابہ کرام رَضِيَ اللَّهُ عَنْهُمْ کو تعجب ہوا کہ یہ کون ذی مرتبہ
ہے! جب وہ چلا گیا تو سرکار صَلَّيْ لَللَّهِ عَلَيْهِ وَسَلَّمَ نے فرمایا: یہ جب مجھ پر دُرُودِ پَاک پڑھتا ہے تو
یوں پڑھتا ہے۔⁽³⁾

صَلُّوا عَلَيَّ الْحَبِيبِ! صَلَّى اللهُ عَلَى مُحَمَّدٍ

﴿6﴾ دُرُودِ شَفَاعَتِ

323

1... القول البدیع، الباب الثانی، ص ۲۷

2... أفضل الصلوات على سيد السادات، الصلاة الثانية والخمسون، ص ۱۲۹

3... القول البدیع، الباب الاول، ص ۱۲۵

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْبُقْرَبِ عِنْدَكَ يَوْمَ الْقِيَامَةِ
 شافعِ اُمَمٍ صَلَّى اللَّهُ عَلَيْهِ وَآلِهِ وَسَلَّمَ كافرمانِ مُعْظَمٍ ہے: جو شخص یوں دُرودِ پاک پڑھے، اُس
 کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللَّهُ عَنَّا مُحَمَّدًا مَا هُوَ أَهْلُهُ

حضرت ابن عباس رضی اللہ عنہما سے روایت ہے کہ سرکارِ مدینہ صَلَّى اللَّهُ عَلَيْهِ وَسَلَّمَ نے
 فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے
 شبِ قدر حاصل کر لی۔⁽³⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
 (خدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار
 ہے۔)

ہفتہ وار اجتماع کے حلقوں کا شیڈول (بیرون ملک)، 04 مئی 2023ء

(1): سنتیں اور آداب سیکھنا: 5 منٹ، (2): دعایا دکرنا: 5 منٹ، (3): جائزہ: 5 منٹ، کُل

323

1... الترغیب والترہیب ج 2 ص 29، حدیث 31

2... مجمع الزوائد، کتاب الادعية، باب فی كيفية الصلاة... الخ، 10/1، حدیث: 2505، 5

3... تاریخ ابن عسکر، 9/1، حدیث: 155

دورانیہ 15 منٹ

علم سیکھنے والے کے بقیہ مدنی پھول

☆ ایسے سوالات کرنے سے بھی بچا جائے جس کا دنیاوی یا اُخریٰ فائدہ نہ ہو۔
 (اعرابی کے سوالات اور عربی آقا کے جوابات، ص ۹) ☆ علم حاصل کرنے کے بعد اسے بیان نہ کرنے والے کی مثال اس شخص کی سی ہے جو خزانہ جمع کرتا ہے پھر اس میں سے کچھ بھی خرچ نہیں کرتا۔ (المعجم الاوسط، ۲۰۲/۱، حدیث ۶۸۹) ☆ جب کسی عالم دین سے کوئی سوال کرنا ہو تو ادباً اس سے سوال پوچھنے کی اجازت طلب کر لی جائے۔ (اعرابی کے سوالات اور عربی آقا کے جوابات، ص ۶) ☆ علم میں زیادتی تلاش سے اور واقفیت سوال سے ہوتی ہے تو جس کا تمہیں علم نہیں اس کے بارے میں جانو اور جو کچھ جانتے ہو اس پر عمل کرو۔ (جامعین العلم وفضلہ، ۱۲۲/۱، حدیث: ۲۰۲) ☆ تحصیل علم کیلئے بہترین وقت ابتدائی جوانی، وقت سحر اور مغرب و عشاء کے درمیان کا وقت ہے۔ لیکن یہ بات تو افضلیت کی تھی مگر ایک طالب کو تو ہر وقت تحصیل علم میں مستغرق رہنا چاہیے۔ (راہ علم، ص ۷۳) ☆ طالب علم کو لڑائی جھگڑے سے بھی گریز کرنا چاہیے کیونکہ جھگڑا اور فساد وقت کو ضائع کر کے رکھ دیتا ہے۔ (راہ علم، ص ۷۴) ☆ طالب علم کو راہ علم دین میں آنے والے مصائب اور ذلتوں کو بھی خندہ پیشانی سے برداشت کرنا چاہیے۔ (ایضاً، ص ۸۰) ☆ طالب علم جتنا زیادہ پرہیزگار ہوتا ہے اس کا علم بھی اسی قدر نفع بخش ہوتا ہے۔ (ایضاً، ص ۸۱) ☆ طالب علم کو چاہیے کہ ہر وقت کتابیں اپنے ساتھ رکھے تاکہ وقت فرصت ان کا مطالعہ کیا جاسکے۔

(ایضاً، ص ۸۵)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

☆ امیری و غریبی کے شر سے نجات کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”امیری و غریبی کے شر سے نجات کی دعا“ یاد کروائی جائے گی۔ وہ دُعا یہ ہے:

اَللّٰهُمَّ اِنِّىْ اَعُوْذُ بِكَ مِنْ فِتْنَةِ النَّارِ وَعَذَابِ النَّارِ وَمِنْ سَخَمِ الْغِنَى وَالْفَقْرِ -

(سنن ابوداؤد، باب فی الاستعاذۃ، ۱۲۹/۲، حدیث: ۱۵۴۳)

ترجمہ: اے اللہ! میں آگ کی آزمائش اور قبر کے عذاب اور مالداری اور غربت کے شر سے

تیری پناہ مانگتا ہوں۔ (فیضانِ دعا، ص ۳۱۹)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَى صَلَّى اللَّهُ عَلَيْهِ وَسَلَّمَ (آخرت کے معاملے میں گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو ان پر اللہ پاک کی حمد (یعنی شکر) بجلاؤں گا۔

(3) جن پر عمل نہ ہو سکا ان پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں باہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پڑھنے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بلقان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیک کسی اور کے دروازوں وغیرہ سے ان کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، مکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈیز کلر مثلاً شوخ یعنی تیز رنگ یا چمکیلا نہ ہو یا ایسے رنگ کا بھی نہ ہو جو شرعاً منع ہے) پہنا؟ (26) کیا آپ کاؤ لٹیں رکھنے کی سنت پر عمل ہے؟ (27) داڑھی منڈوانے یا ایک مشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنت قبلہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اوایمن یا اشراف و چاشت کے نوافل پڑھے؟ (35) کیا آج آپ نے عصر یا عشا کی سنت قبلہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و پچھلی کرنے / سنے سے بچے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دوستی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عتوت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللّٰہ پڑھی؟ (47) چوک ہر دیا یا سنا

؟(48) اپنے والدین اور پیر و مرشد کے لئے دعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً سڑتے دار) سے مَعَاذَ اللہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا مل کر، برلوراست (زری سے) سمجھانے کی کوشش فرمائی؟ یا مَعَاذَ اللہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر (مذاق مسخری، طنز، دل آزاری اور تہنہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

تقل مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ گاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سُنّتوں بھرے اجتماع میں اُطل تا آخر (یعنی مغرب تا شروق و چاشت) شرکت کی؟ (60) اس ہفتے یومِ تعطیلِ اِعیان کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سُنّت کے مطابق عیادت یا غنمواری یا عزیز کے انتقال پر تعزیت کی؟ (62) اس ہفتے حیر شریف (یا رہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حلقے میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فیل یعنی پُر کر کے اپنے نگران و ذمّہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سُنّی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (1.2 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر سلسلہ پڑ کرے اور ہر اسلامی ماہ کی پہلی تاریخ کو اپنے ذمہ دار کو جمع کروا دیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْنِ بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْبِ! صَلَّی اللهُ عَلَی مُحَمَّد